
12 नवम्बर 2014 
सं 0 22 / नि 0 सि 0( डि 0) -14-17 / 2007 / 1664— श्री शिवेन्द्र नारायण सिंह, तत्कालीन कार्यपालक अभियन्ता 
( आई0 डी0-1390 ) सोन नहर आधुनिकीकरण प्रमण्डल , सासाराम , शि 0 -डिहरी के विरूद्ध विभागीय संकल्प ज्ञापांक 38 
दिनांक 16.01.08 द्वारा निम्नांकित प्रथम दृष्टया प्रमाणित आरोपों के लिए बिहार सरकारी सेवक (वर्गीकरण नियंत्रण एवं 
अपील) नियमावली 2005 के नियम 17 के तहत विभागीय कार्यवाही संचालित की गई: 

(1) चौसा शाखा नहर के 0.00 कि 0 मी 0 से 6.775 कि 0 मी 0 में मूल एकरारनामा में स्वीकृत मिट्टी भराई की 
दर 16.30 रू 0 प्रतिधन मीटर को एक वर्ष बाद 23.85 रूपए प्रतिघन मीटर तथा मूल एकरारनामा से हटकर 1/2 कि 0 
मी 0 से ट्रक से मिट्टी ढुलाई का 80.25 रूपए प्रति घन मीटर दर निश्चित किया गया । नहरों के कार्य में ट्रैक्टर द्वारा 
यांत्रिक विधि से मिट्टी ढुलाई कार्य ज्यादा फायदेमंद रहने के साथ साथ इस विभाग से दर भी 56.38 रूपए प्रति 
घनमीटर स्वीकृत है जिसके रहते हुए ट्रक से बढ़े हुए दर पर मिट्टी ढुलाई स्वीकृत करने का औचित्य नहीं है । 
उड़नदस्ता से स्थल पर वास्तव में ट्रैक्टर द्वारा मिट्टी ढुलाई कार्य किया जाना सत्यापित किया गया है । 

इस प्रकार तीन पूरक एकरारनामा द्वारा सरकार को 4.14 लाख 2.19 लाख एवं 1.71 लाख कुल 8.77 लाख 
रूपए घाटा पहुंचाने का षड्यंत्र किया गया है जिसमें आपकी भी सहभागिता रही है । 

( 2) विभागीय उड़नदस्ता द्वारा प्राक्कलित मात्रानुसार मिट्टी कार्य एवं सत्यापन के दौरान सम्पादित मिट्टी 
कार्य की मात्रा में भारी अन्तर पाया गया है । नहर के प्रथम खण्ड में प्राक्कलित मात्रा का 65 प्रतिशत, खण्ड II में 51 
प्रतिशत एवं खण्ड III में में 51.64 प्रतिशत खड IV में 63 प्रतिशत तथा खण्ड V में 75 प्रतिशत मात्र ही कार्य 
सम्पारित 

हुए जिसका कुल औसत 61 प्रतिशत होता है । इस प्रकार आप वास्तविक कार्य से अधिक कार्य के 

भुगतान 
हेतु प्रथम दृष्टया दोषी पाए गए है । 

(3) वर्ष 2006 में उपरोक्त स्थल पर अवशेष मिट्टी कार्य पूरा कराने के समय वर्ष 97-98 एवं 98-99 में 
कराए गए मिट्टी कार्य का पोस्ट लेवल एवं 2006 में प्रारम्भ किए गए कार्य के दौरान लिए गए प्री लेवल मेजरमेंट में 
काफी अन्तर पाया गया है । उड़नदस्ता के प्रतिवेदन के अनुसार दोनों मेजरमेंट में 1.05 कि 0 मी 0 पर 1.5 मी 0, 1.950 
कि 0 मी 0 पर 1.80 मी 0, 2.67 कि 0 मी 0 पर 1.58 मी 0, 3.15 कि 0 मी 0 पर 1.60 मी 0 एवं 22.00 कि 0 मी 0 पर 1.45 मीटर 
का अन्तर पाया गया है । 

कार्य योजना के प्रथम खण्ड ( 0.225 कि 0 मी 0 से 6.775 कि 0 मी 0) में पोस्ट लेवल एवं प्री लेवल का यह 
अन्तर औसत 0.85 मीटर है जो मान्य सीमा से अधिक है । 

( 4) जॉच के दौरान चौसा शाखा नहर के बाए तटबंध की स्थिति काफी जर्जर पायी गई । तटबंध के स्लोप में 
बहुत कम मात्रा में मिट्टी का कार्य सम्पन्न कराया गया । कई स्थानों पर सीपेज , ओभर टॉपिंग एवं कटाव पाया गया । 
इससे स्पष्ट है कि इस कार्य योजना में मिट्टी भराई कार्य में विशिष्टि का अनुपालन नहीं किया गया है 

आरोपित पदाधिकारी श्री शिवेन्द्र नारायण सिंह द्वारा अपने बचाव बयान में आरोप सं0-1 के संबंध में बताया 
गया कि चौसा शाखा नहर के 0.00 कि 0 मी 0 से 6.775 कि 0 मी 0 के अन्तर्गत मात्र एक योजना 3.25 कि 0 मी 0 से 4. 
753 कि 0 मी 0 तक निस्तार किया गया था जिसमें यांत्रिक ढुलाई का कोई मद नहीं था । इसके अतिरिक्त उपर्युक्त खण्ड 
के अन्य किसी बिन्दु पर कोई कार्य नहीं किया गया है और न कोई मूल एकरारनामा किया गया है और न यांत्रिक 
विधि से ढुलाई का भुगतान ही किया गया है । साक्ष्य के रूप में माप पुस्त सं0-363 में अंकित विपत्र सं0-8वा एवं 
अन्तिम का उल्लेख किया गया है । 

आरोप सं0-2 के संबंध में बताया गया कि 3.25 कि 0 मी 0 से 4.753 कि 0 मी 0 तक में प्राक्कलित मात्रा 86515 
घन मी 0 की जगह सम्पादित मात्रा 34900 घन मी 0 एवं 19.00 कि 0 मी 0 से 20.75 कि 0 मी 0 के बीच प्राक्कलित मात्रा 
53287 घन मी 0 की जगह 39580 घन मी 0 कार्य संपादित किया गया है एवं भुगतान भी तदनुसार ही किया गया है । 
कार्यकाल में कुल कार्यो का विवरण प्रमण्डलीय कार्यालय , डिहरी के रोकड़ बही से तैयार कर टेबुल के रूप में संलग्न 
किया गया है जिसमें भुगतान प्राक्कलित मात्रा से कम हुआ है । इस प्रकार इस आरोप से भी श्री सिंह द्वारा इंकार किया 
गया है । 

आरोप सं0-3 के संबंध में कहा गया है कि आरोप में उल्लेखित किसी भी बिन्दु पर कोई कार्य नहीं करवाया 
गया है । 

आरोप सं0-4 के संबंध में श्री सिंह द्वारा बताया गया कि चौसा शाखा नहर के बाएँ तटबंध में जगह जगह 
कैटल क्रॉसिंग होते रहा है । बरसात में हैवी रेनकट्स एवं बैलगाड़ी / ट्रैक्टर का परिचालन भी होते रहता है । कभी 
कभी स्लोप के नजदीक मिट्टी खोदकर ग्रामीणों द्वारा भी ले जाया जाता है । इन स्थितियों निर्माण के समय विशिष्टियों 
का अनुपालन किए जाने के बावजूद भी तटबंध / स्लोप की स्थिति से खराब रहने से इंकार नहीं किया जा सकता है । 

संचालन पदाधिकारी की समीक्षा एवं मंतव्यः- श्री सिंह दिनांक 04.01.2000 से 08.01.01 तक कार्यपालक 
अभियन्ता , सोन नहर आधुनिकीकरण प्रमण्डल, सासाराम, शि 0 - डिहरी के प्रभार में रहे । श्री सिंह के कार्यकाल में चौसा 
शाखा नहर के 3.25 कि 0 मी 0 से 4.753 कि 0 मी 0 के बीच कराए गए कार्यों के संबंध में मापपुस्त की छाया प्रति 
उपलब्ध कराई गई है । कार्यपालक अभियन्ता , सोन नहर आधुनिकीकरण प्रमण्डल , सासाराम, शि 0- डिहरी से वर्ष 
1997-98 से 2002-03 तक आरोप में अंकित दर एवं भुगतान के संबंध में सूचना मांगे जाने पर पत्रांक 872 दिनांक 12. 
10.10 द्वारा सूचित किया गया कि श्री सिंह के संबंध में मिट्टी ढुलाई की मात्रा एवं राशि शून्य दर्शाया गया है । 

आरोप सं0-2 के संबंध में कहा गया है कि इसमें 0.00 कि 0 मी 0 से 29.60 कि 0 मी 0 के बीच 61 प्रतिशत 
कार्य होना बताया गया है । नहर कार्य का एकरारनामा मूल प्राक्कलन के आधार पर किया गया था परन्तु नहर के 
लम्बकाट / आड़ीकाट में बदलाव के कारण मिट्टी कार्य की मात्रा घट गई थी । सम्पादित मिट्टी कार्य का आकलन मूल 
प्राक्कलन में मिट्टी के कार्य एवं तीन एकरारनामा के तहत सम्पादित मिट्टी कार्य के आधार पर किया गया है जबकि 
सम्पादित मिट्टी कार्य की तुलना पुनरीक्षित प्राक्कलित मिट्टी की मात्रा से करनी चाहिए थी । 

आरोप सं0-3 के संबंध में कहा गया कि आरोप पत्र में वर्ष 97-98, 98-99 में चौसा नहर का बाया बैक में 
कराए गए कार्य का पोस्ट लेवल तथा दिनांक 13.4.07 को उड़नदस्ता द्वारा लिए गए लेवल में अन्तर स्वाभाविक है । 

आरोप सं0-4 के संबंध में बताया गया कि श्री सिंह , आरोपित पदाधिकारी के कार्यकाल में कार्य विशिष्टि के 
अनुरूप कराया गया था । 

उपर्युक्त तथ्यों के आधार पर संचालन पदाधिकारी का मंतव्य है कि चौसा शाखा नहर के 0.00 कि 0 मी 0 से 6. 
775 कि 0 मी 0 में मूल एकरारनामा में स्वीकृत मिट्टी भराई की दर 16.30 रूपए से एक वर्ष बाद 23.85 रूपए प्रति घन 
मी 0 एवं 1/2 कि 0 मी 0 से ट्रक से मिट्टी ढुलाई की दर 80.25 रू0 प्रति घन मी 0 श्री सिंह द्वारा नहीं किया गया है 
तथा इस मद में कोई भुगतान नहीं किया गया है । 

आरोप सं0-2 स्पष्ट एवं विशिष्ट नहीं है । उड़नदस्ता द्वारा कराए गए मिट्टी कार्य का प्रतिशत का आक्कलन 
मूल प्राक्कलन / एकरारनामा में मिट्टी कार्य की मात्रा के आधार पर किया गया है जबकि सम्पादित मिट्टी कार्य के 
प्रतिशत का आकलन पुनरीक्षित प्राक्कलित मिट्टी कार्य के आधार पर करने पर प्रतिशत में अन्तर नहीं आता । 

आरोप सं0-3 के संबंध में संचालन पदाधिकारी के जॉच प्रतिवेदन में कहा गया है कि 6 ( छ :) वर्ष की अवधि के 
अन्तराल में उड़नदस्ता द्वारा लिए गए लेवल में अन्तर हो सकता है । लेवल में अन्तर के लिए कोई विशिष्टि या 
मापदण्ड निर्धारित नहीं है । 

आरोप सं0-4 के संबंध में संचालन पदाधिकारी का निष्कर्ष है कि उक्त अवधि में आवश्यक जलश्राव प्रवाहित 
हुआ एवं सिंचाई उपलब्ध कराया गया है । अनलाइंड नहर जिससे प्रत्येक वर्ष खरीफ एवं रबी की समुचित सिंचाई हुई 
हो उसके स्लोप में मिट्टी का क्षरण परिस्थिति जन्य माना जा सकता है । 

इस प्रकार संचालन पदाधिकारी द्वारा श्री शिवेन्द्र नारायण सिंह , तत्कालीन कार्यपालक अभियन्ता, सोन नहर 
आधुनिकीकरण प्रमण्डल, सासाराम, शि 0 - डिहरी के विरूद्व आरोप को प्रमाणित नहीं पाया । 

संचालन पदाधिकारी से प्राप्त जॉच प्रतिवेदन की समीक्षा सरकार के स्तर पर की गई । समीक्षा में पाया गया 
कि श्री शिवेन्द्र नारायण सिंह, तत्कालीन कार्यपालक अभियन्ता (सम्प्रति सेवानिवृत ) दिनांक 04.01.2000 से 08.01.01 तक 
सोन नहर आधुनिकीकरण प्रमण्डल, सासाराम, शि 0 -डिहरी में पदस्थापित रहे है । उक्त अवधि में श्री सिंह द्वारा ढुलाई 


बिहार गजट ( असाधारण ), 7 जनवरी 2015 


3 


। 


एवं भराई मद में किसी तरह का भुगतान नहीं किया गया है । श्री सिंह के पदस्थापन काल में 3.25 कि 0 मी 0 से 4.753 
कि 0 मी 0 के बीच जो कार्य कराया गया है , प्राक्कलित मात्रा से सम्पादित मात्रा कम है । वर्ष 1997-98, 98-99 में 
कराए गए मिट्टी कार्य का पोस्ट लेवल एवं वर्ष 2006 में कार्य प्रारम्भ करने के क्रम में लिए गए प्री लेवल में अन्तर के 
संबंध में उल्लेखित बिन्दु यथा 1.05 कि 0 मी 0 पर 1.5 मी 0, 1.950कि 0 मी 0 पर 1.80 मी0, 2.67 कि 0 मी 0 पर 1.58 मी 0, 
3.15 कि 0 मी 0 पर 1.60 मी 0 एवं 22 कि 0 मी 0 पर 1.45 मी 0 से संबंधित कार्य नहीं कराया गया है । कराए गए कार्य एवं 
उड़नदस्ता द्वारा किए गए जॉच में लगभग 6 (छ :) वर्ष का अन्तराल होने के कारण तटबंध / स्लोप की स्थिति खराब होने 
की संभावना से इंकार नहीं किया जा सकता है । 

समीक्षोपरान्त संचालन पदाधिकारी के जॉच प्रतिवेदन एवं मंतव्य से सहमत होते हुए श्री शिवेन्द्र नारायण सिंह , 
तत्कालीन कार्यपालक अभियन्ता, सोन नहर आधुनिकीकरण प्रमण्डल , सासाराम, शि 0 -डिहरी को आरोप मुक्त करने का 
निर्णय सरकार के स्तर से लिया गया है । 

उक्त निर्णय के आलोक श्री शिवेन्द्र नारायण सिंह, तत्कालीन कार्यपालक अभियन्ता ( आई0 डी0-1390 ) सोन 
नहर आधुनिकीकरण प्रमण्डल, सासाराम, शि o-डिहरी सम्प्रति सेवानिवृत को आरोप मुक्त करते हुए उन्हें संसूचित किया 
जाता है । 

बिहार राज्यपाल के आदेश से , 


, 


मोहन पासवान , 


सरकार के अवर सचिव । 


अधीक्षक , 

सचिवालय मुद्रणालय , 
बिहार, पटना द्वारा प्रकाशित एवं मुद्रित । 
बिहार गजट ( असाधारण ) 37-571 + 10 - डी 0 टी 0 पी 0 । 

